

पाली मैदान ते विमानतळ मेट्रो- ३ भुयारीकरण अवध्या ३१८ दिवसांत पूर्ण !



मुंबई : प्रतिनिधी

अत्यंत वर्द्धलीच्या आणि महत्त्वपूर्ण असणाऱ्या पाली मैदान ते आंतरराष्ट्रीय विमानतळापर्यंतच्या १.१३ किमीचे भुयारीकरण अवध्या ३१८ दिवसांत पूर्ण करण्यात आले. कुलाबा- वांद्रे-सीप्पळ या मेट्रो ३ च्या पैकेज ७ मधील तिसऱ्या भुयारीकरण टप्प्याचे बुधवारी अनावरण झाले. हा सोहळा छत्रपती शिवाजी महाराज आंतरराष्ट्रीय विमानतळ-टर्मिनल २ या ठिकाणी पार पडला. १५० निष्ठात अभियंते, तंत्रज्ञ आणि कुशल कामगार यांच्या सातत्यपूर्ण मेहनतीमुळे पैकेज ७ मधील डाऊन मार्गावर ९३७ आरसीसी सिमेंट रिंग्सचा वापर करत तब्बल १.३१ किमी पल्ला गाठण्यात आला.

मरोळ नाका ते आंतरराष्ट्रीय विमानतळादरम्यानचा बेसाल्ट, ब्रेशिया अशा प्रकारच्या कठीण खडकांना भेदण्याचे काम वैनांगा-३ या टनेल बोआरिंग मशीनने दिनांक २ एप्रिल २०१८ पासून काम सुरु

● मुंबई मेट्रो रेल कॉर्पोरेशनच्या पूर्ण प्रकल्पातील ५२ किमी भुयारीकरणापैकी २० किमी इतके भुयारीकरण पूर्ण झाले असून पैकेज-७ मधील ५०% इतके भुयारीकरण (३.५७ किमी) पूर्ण झाले आहे. पैकेज ७ चे हे काम एल अैंड टी आणि शांघाय टनेल इंजिनियरिंग कंपनी- समूह करत आहेत.

केले. हे शांघाय टनेलिंग इंजिनीयरिंग कंपनीने तयार केलेले मशीन ९२ मीटर लांबीचे असून प्रतिदिन ४.१२ मीटर इतक्या वेगाने भुयारीकरण करते. या मशीनने सध्या कार्यरत असलेली मेट्रो लाईन १ आणि सहार उत्तर मार्ग यासारख्या महत्त्वाच्या पायाभूत सुविधांच्या खालून भुयारीकरण करून आपले ध्येय अत्यंत सुरक्षितपणे साध्य केले आहे.

मुंबई मेट्रो ३ चे पैकेज ७ मरोळ नाका येथे वर्सोवा-अंधेरी-चाटकोपर मेट्रो १ आणि जेहीलाआर येथे प्रस्तावित स्वामी समर्थ नगर-जोगेश्वरी-कांजूरमार्ग-विक्रोली मेट्रो ६ यांना जोडणार आहे. तसेच मुंबई उपनगरीय रेल्वे सेवेने न जोडली गेलेली एमआयडीसी, सीप्पळ यासारखी महत्त्वाची औद्योगिक आणि रोजगार केंद्रेही जोडणार आहे. मुंबई मेट्रो ३ अंतर्गत एकूण १७ टीबीएम मशीन द्वारा लांचिंग शाफ्ट मधून कार्यरत करण्यात आले आहेत.

यावर प्रतिक्रिया देताना मु.मे.रे.कॉ. च्या व्यवस्थापकीय संचालक श्रीमती अश्विनी भिडे म्हणाल्या, आज मुंबई मेट्रो रेल कॉर्पोरेशनने अनेक आव्हानांना समर्थपणे तोंड देऊन यशाचा आणखी एक टप्पा गाठला आहे. भविष्यात मुंबईकरांच्या सेवेसाठी मुंबई मेट्रो-३ मार्गिका मेट्रो-१ आणि प्रस्तावित मेट्रो-६ मार्गिकिला जोडली जाणार आहे.